

FİDAİL Fidail Vasil oğlu MƏJİT

1984-cü ildə TATARISTAN Respublikasının Aktanış rayonunun Kırkaentübə kəndində doğulub. Çallı Dövlət Pedaqoji İnstytutunun Tatar filologiyası fakultəsini bitirib. "Meydan" ədəbi-bədii, ictimai dərgisinin baş redaktorudur. İlk şeirlər kitabı ("Sağışlar da altub bula ikən") 2006-ci ildə, 2-ci kitabı isə ("Yıldızlı çətir") 2015-ci ildə gün üzü görüb. Uluslararası Jurnalistlər Assosiasiyasının (IFJ), habelə TaYB-nin üzvüdür. Bir sıra yarışmalarda, o cümlədən respublika miqyaslı şeir yarışmalarda birincilik qazanıb.

UZAQ YOL

Yenə yollar... yenə, yenə həyəcan
düşüncələr dərin dəniz misalı...
bircə bilsəm qarşımızda nə durur,
bəlkə onda uzun yollar azalı...

Yol uzundu...

yollar boyu ağ toz var,
ancaq birdən bilinir ki, toz deyil;
bu qar imiş...

Ağ kədərdən keçirəm
ya keçdiyim nə toz, nə də, yol deyil?!.

Keçmişə aparan böyük körpüdə
ağ qarın üstündə qalın izim var –
İzlər ömrə tariximi yazırlar...
Niyə dolmuş vərəqlərdə, bilmirəm,
səhvleri düzəltmək imkanı qalmır!?

PARLAQ ÜMİDLƏR

Şəcərə tarixi yazılmalıdır
əlyazmalar yurda qayitmalıdır
Biz vətəncanlıyıq, biz tarixcanlı...
yeddi yerdən didilməsin
sabahın bayraqları...

Hələ üzəngilər paslanmayıbdır,
həyətdə kişnəyir qaçağan atlar...
Poladüz qılincın cingiltisindən,
kim uyuquya dalar, söylə kim yatar?

Elə gün gələcək, düşmən bayraqı
əski parçası tək yandırılacaq..!
Damarda doğrular baturun qanı;
Tatar atlıları əlbət, qalxacaq!..

Döyüşü tonqalı alovlananda,
Söylə, neylər bizə çölün küləyi?
Zülmətlər arxada qalacaq, əlbət,
Şəfəqin şüası – üfüq bəzəyi...

DÜNYA YATIR

Taktaşvari...

Yenə də qar yağıdı, yenə qış gəldi,
Ağır şaxta canı cəzalandırar.
Hələ şaxta külək ilə görüşsə,
Onlar məni astanada qarşılar...

Mən küçəyə çıxınca
çimdiklərlər üzümü,
“necə oynaqdi” deyə
zarafat da edərlər.
Düz evədək gülümsər ikisinin də üzü,

bir gün urcah olsalar,
çox da gec əl çəkərlər.

Boylanıb onlara pəncərələrdən,
Barmaq silkələdim ikisinə də.
Bax, əlim giyışır, tutsam onları
Bir yerdə çırparam, tutub tərsinə..!

Və yenə qar yağdı, yenə qış gəldi,
küçələrdə gül qoxudu küləklər...
Düz dünyani şirin yuxu bürüyüb
və qar yorğan olub, torpağı örtə...

Gecə don başladı, hava əsnədi,
Ay da qıdıqladı gümüş qirovu...
Şaxta hünəriylə kənd gənclərini
Soyuq küçələrdən evlərə qovdu...

Yun əyirən qadınların mahnısı
Aynada dondurar soyuq havanı.
Külək köhnə dəyirmana söz atar,
Bəlkə çox görməyə gecə qalmağı...

Belə vaxtda
soba, bir də samovar –
qocaların ürəyini qızdırır.
Şaxtadan heyrətə düşən məstanlar,
evin dirəyinə qısılıb, yatır...

Yenə də qar yağdı, yenə qış gəldi,
Ağır şaxta canı cəzalandırar.
Hələ şaxta külək ilə görüşsə,
Onlar məni astanada qarşılardı...

(Günel GÜN çevirib.)